

# "Azərbaycan"ın vətənpərvərlik ruhu

Azərbaycan milli mətbuatı yarandığı dövr-dən çətin sınaqlara tuş gəlməsinə, təzyiqlərə, repressiyalara məruz qalmasına baxmayaraq, mətbuatın sözün həqiqi mənasında fədailəri adlandırıcağımız jurnalist, mühərrir və publisistləri ölkəmizin azadlığı, müstəqilliyi, xalqımızın idealları, amalları uğrunda şəərəfli mübarizə aparıblar.

## Zəfər uğrunda "Azərbaycan" da qələmini süngüyə çevirdi

Bizi tarixi zəfərə aparan İkinci Qarabağ savaşında "Azərbaycan" qəzetində çalışan jurnalistlər də qələmlərini süngüyə çevirdilər. Torpaqlarımızın azadlığı uğrunda ölüm-dirim savaşına qalxan igid döyüşçülərimizin şücaətlərini, onların qazandıqları şanlı qələbələrin tərənnümünü səhifələrində işıqlandıran qəzetin bütün saylarından Prezident, Silahlı Qüvvələrimizin Müzəffər Ali Baş Komandanı İlham Əliyevin "Qarabağ Azərbaycandır!" haqq nidasının sədası ucalırdı. Qalib lider İlham Əliyevin "X" sosial şəbəkəsində ərazilərimizin azadlığı barədə verdiyi müjdələr nəşrin səhifələrində öz əksini taparaq xalqımızın qələbə coşqusu ilə bir ahəng təşkil edirdi.

44 günlük Vətən müharibəsi dövründə "Azərbaycan" qəzetinin bütün əməkdaşlarının qələmə aldığı çoxsaylı məqalələrdə xalq-ordu-dövlət birliyinin yaratdığı "dəmir yumruğ"un zəfər reallığı əks olunub.

Həmin dövrdə Bəxtiyar Sadiqovun "Üç cəbhənin sərkərdəsi", Rəşad Baxşəliyevin "Zəfər gündəliyi", Rəşad Cəfərlinin "Azərbaycan Ordusu tarix yazır", İradə Əliyevanın "Azərbaycan bayrağı artıq Qarabağda dalğalanır", Flora Sadiqlının "Salam, Qubadlı - dağlar diyarı, qəhrəmanlar yurdu!", Rəhman Salmanlının "Qələbə rəmzi", Zöhrə Fərəcovanın "Tarix yazan xilaskar ordu", Rüstəm Kamalın "Döyüş meydanında da, danışqlar masasında da biz güclüyük!", özümün müəllifi olduğum "İlham Əliyev: Kəlbəcər bizimdir" adlı yazılar və digər qələmə alınan çoxsaylı məqalələr İkinci Qarabağ savaşını bütün parametrləri ilə gözlər önünə sərir.

Bu mənada tam əminliklə demək olar ki, yüz illər sonra da "Azərbaycan" qəzeti Zəfər salnaməsinin öyrənilməsi üçün əvəzolunmaz məxəz olacaqdır.

44 günlük Vətən müharibəsi dövründə düşmən cəbhədən kilometrnlərlə uzaqda yerləşən şəhər və kəndlərimizi raket atəsinə tutaraq terror aktları törədirdi. "Azərbaycan"ın əməkdaşları törədilən həmin faciələrə də işıqlandıraraq gələcək nəsillərimiz üçün tarixə çevirirdilər. Lazım Quliyevin "Erməni işğalçıları dinc əhalinin qətlamını davam etdirirlər" adlı yazısında düşmənin növbəti vandallıq aktı əksini tapıb.



## "Yurdu yaşadan qəhrəmanlar"

"Azərbaycan" qəzetinin hər bir nömrəsində müxtəlif rubrikalar altında vətənpərvərliklə bağlı məqalələr yer alır. "Zəfər zirvəsini fəth edənlər", "Biz qayıtdıq, Vətən!", "Şəhidlər ölməz, vətən bölünməz", "Vətən deyəndə", "Tarix yazan oğullar", "Biz daha köçkün deyilik", "Vətən oldu oğullar!", "Ölməzliyə qovuşanlar", "Yurdu yaşadan qəhrəmanlar", "Vətən üçün doğulanlar" adlı rubrikalarda ölkəmizin ərazi bütövlüyü uğrunda şəhidliyə ucalan vətən övladlarının həyatına, Qarabağ zəfərinin qazanılması üçün misilsiz xidmətlər göstərən qəhrəman oğullarımızın şücaətinə, birqərinəlik həsrətdən sonra yurduna dönmən insanların qayıdış sevincinə həsr olunmuş yüzrlərlə yazı qələmə alınıb.

Vahid Məhərrəmovun "Cəsarəti ilə əbədilik qazandı", Ülkər Xaspoladovanın "Adı kimi hünərli-dir", Züleyxa Əliyevanın "Əliyarın dönüşü - 34 ilin səssiz şəhadəti", Əsmər Qardaşxanovanın "Şanlı

unudulmur, amma yaraların məlhəmi tapılanda yavaş-yavaş sağalır.

Yanvar ayında ilk dəfə Xocalıya gedəndə bir neçə saat şokda oldum. Soruşurdular "hara gedirsən?", deyirdim Xocalıya. Bu, gözlənilməyən bir ifadə idi: "Gedirəm Xocalıya". Gecəni orada qaldıq. Səhəri gün özümə gəldim ki, artıq Xocalıdayıq".

"Cəsarəti ilə əbədilik qazandı" sərlövhəli məqalədə uca şəhidlik məqamı öz əksini tapıb: "Şəhidlik Vətənə olan sonsuz sevginin nəticəsidir. Şəhidlik həm də şəərəf, qeyrət və çoxlarının çata və yetə bilmədiyi ucalıq zirvəsidir. Bu zirvəyə yetişmək hər insana nəsib olmur. Bu yüksək məqama yalnız və yalnız seçilmişlər çata bilirlər. İkinci Qarabağ müharibəsinin od-alovunda bu zirvəyə ucalan, müqəddəs amallar uğrunda cəsarətlə vuruşan, qorxunu heç vaxt özünə yaxın buraxmayan tank komandiri gizir Səbuhi İbrahim oğlu Səmədov da belə oğullardan biridir".

"Konstitusiya və Suverenlik İli" rubrikası altında ilboyu Azərbaycanın ərazi bütövlüyünü özündə ehtiva edən məqalələr qəzetin səhifələrində yer alıb.

"Azərbaycan"ın əməkdaşı olmuş şəhid Elgün İsmayılovun xatirəsi artıq 23 ildir çalışdığı qəzetin redaksiyasında böyük ehtiramla yad edilir, xatirəsinə həsr olunan yaradıcılıq müsabiqəsi təşkil olunur. Hər il Elgünün doğum günündə redaksiya kollektivinin onun xatirəsinə həsr etdiyi tədbir İkinci Şəhidlər xiyabanındakı məzarını ziyarətlə başlayır. Tədbirdə "Azərbaycan" qəzetində ənənəvi vətənpərvərlik mövzusuna həsr olunmuş yaradıcılıq müsabiqəsinə yekun vurulur və qaliblər mükafatlandırılırlar.

Sözlə mübarizə aparan cəfəkeş jurnalistlərimizin, publisistlərimizin ən böyük amalı Azərbaycanı azad, müstəqil, suveren görmək olub.

Nə xoşbəxtlik ki, biz müasir dövrün jurnalistləri olaraq həmin milli idealların hamısının təmin olunduğu bir zamanda yaşayırıq, yaradıırıq.

Bu gün 10.000-ci sayı işıq üzə görə və səhifələrində müstəqil, suveren ölkəmizin qüruru duyulan, bütöv Vətənin səsinə, simasına çevrilən "Azərbaycan" qəzeti yenə də vətənpərvərlik adlı müqəddəs missiyasını davam etdirərək tarix yazacaq və gələcək nəsillərimizə ötürəcək.

*Yasəmən MUSAYEVA,  
"Azərbaycan"*

Azərbaycan. - 2025.- 3 dekabr (№255).- S.9.